

بسم اللہ الرحمن الرحیم

## تعزیتی تاثرات

۲۶ اکتوبر ۲۰۱۳ مطابق ۲۰ ذوالحجہ آج بروز سنچر ۱۰:۵۰ پر دارالعلوم زکریا کی عمارت کے بنیادی رکن حضرت مولانا سلیمان گھانچی صاحب نے سفر کے درمیان داعی اجل کو لبیک کہا، غفر اللہ له و دفع درجاته و جعل الجنة مثواه و أدخله فی فسیح جنانہ مع عباده البررة آمین۔

مرحوم مولانا سلیمان صاحب نے طے شدہ پروگرام کے مطابق عید الاضحیٰ کی تعطیلات میں (بخسن خوبی ایام عید گزرا کر) جمعہ کے روز علی الصباح برازیل کا ایک دینی و دعوتی طویل سفر فرمایا حضرت کے سفر کی غرض وہاں کے مقیم مسلمان اور خدمت کرنے والے دارالعلوم زکریا کے علماء کرام کو مد کا تب دینیہ کے قیام کی ترغیب دینا اور موجودہ مکاتب کو منظم کرنا اور اپنی گراں قدر آراء سے انہیں مستفید کرنا تھا، یہ سفر آٹھ روزہ تھا، انہوں نے مختصر عرصہ میں سارے مراحل طے کئے، عمومی و خصوصی ملاقاتیں، عوام و خواص کے ساتھ پیش آمدہ مسائل پر غور و فکر، آئندہ کے لئے منصوبہ بند نظام کی ترتیب دیکر سنچر کے روز علی الصباح واپسی ہوئی جو برج کے ہوائی اڈہ سے بیٹونی اپنے ایک عزیز کے یہاں تشریف لجا کر ماحضر تناول فرما کر اپنی گاڑی لیکر دارالعلوم زکریا کا رخ کیا مگر افسوس صد افسوس دارالعلوم کی حدود میں داخل ہونے میں صرف چند قدم ہی کا فاصلہ رہ گیا تھا کہ آپ نے بجائے دارالعلوم کے دارالآخرۃ کا رخ کر لیا، اطلاع موصول ہوتے ہی دارالعلوم کی ڈرود یو آر پرجزن و غم کی فضاء چھا گئی، ہر آدمی جائے وقوع پر پہنچنے کے لئے بے چین تھا منٹوں میں تمام اساتذہ کرام اور طلبہ کرام بے بسی کی حالت میں کھڑے دکھائی دئے، واقعہ پیش آچکا تھا، حضرت اپنے رب کے حضور حاضر ہو چکے تھے، مسلسل دو گھنٹے کی محنت کے بعد مرحوم کو قانونی کارروائی کیلئے لے جایا گیا اور قانونی کارروائی مکمل کرنے کے بعد انہیں علماء، صلحاء، طلباء کی ایک جماعت نے ملکر غسل و کفن کے فرائض انجام دئے، عصر کی نماز کے بعد جنازہ تھوڑی دیر کے لئے مرحوم کے گھر لایا گیا، وہاں سے مغرب سے قبل دارالعلوم کی کشادہ مسجد (جس کی تعمیر میں مرحوم ہی نے اہم رول ادا کیا تھا) کے صحن میں رکھا گیا جہاں مغرب سے لیکر عشاء تک دسیوں طلباء قرآن خوانی میں مشغول رہے، عشاء کے بعد مصلیٰ انکی نماز جنازہ ادا کی گئی۔ احقر کا قیام دارالعلوم میں پچھلے ۲۳ سال سے ہے، کئی جنازوں میں شرکت کا موقع ملا، غالب گمان ہے کہ جنوب افریقہ کی تاریخ میں شاید یہ پہلا جنازہ ہوگا جس میں سیکڑوں لوگوں نے شرکت کی، اس کثرت سے لوگوں کا دور دور سے جنازہ میں شرکت کے لئے حاضر ہونا عند اللہ و عند الناس مقبولیت کی واضح اور کھلی ہوئی دلیل ہے۔ حضرت قبلہ مفتی رضاء الحق صاحب دامت برکاتہم العالیہ نے صلاۃ جنازہ پڑھائی، نماز کے بعد انکا جنازہ قبرستان لے جایا گیا، رات تقریباً ۱۰:۳۰ پر انہیں سیکڑوں سوگواروں نے لرز تے دل اور برستی آنکھوں کے ساتھ سپرد خاک کیا، دارالعلوم کے قدیم استاذ حدیث حضرت مولانا سلیمان چوکسی صاحب دامت برکاتہم نے دعاء مغفرت فرمائی۔

حقیقت حال یہ ہے کہ مرحوم کی وفات دارالعلوم کی تاریخ کے ایک دور کا خاتمہ ہے اور انکی وفات سے ہونے والا خلاء فی الحال یا مستقبل قریب میں پر ہونے کے امکانات کم ہیں، حضرت کی وفات کے غم کو ہر چھوٹے بڑے نے محسوس کیا اور ان کے لئے یہ تعبیر صد فیصد صادق آئی: کل صغیر فقد أباه و کل کبیر فقد أخاه۔

آنحضور صلی اللہ علیہ وسلم کا ارشاد گرامی ہے ((اذکروا محاسن موتاکم)) کے پیش نظر ان کی چند خوبیوں کا ذکر کرنا بے محل نہ ہوگا اگرچہ اس کے ذکر سے ان کا کوئی فائدہ نہیں ہے اور اب وہ جس عالم میں جا چکے ہیں وہاں اس کی ضرورت نہیں ہے مگر وہ لوگ جو ان کے بارے میں نہیں جانتے ہیں یا کم جانتے ہیں ان کے لئے ترغیب و تشویق ہو جائے:

(۱) مرحام و مغفور کی سب سے پہلی خوبی جس کا ذکر از حد ضروری ہے وہ ہے ان میں اخلاص کا پایا جانا اور یہ ایک ایسی صفت ہے کہ جو نایاب نہیں تو کمیاب ضرور ہے۔ مرحوم و متخوڑ گاہے دور کے دھلیل القدر بزرگ حضرت مولانا ابوالحسن اور شیخ طریقت حضرت مولانا حکیم محمد اختر صاحب سے اجازت و خلافت تھی

مگر انہوں نے اشارہ و کنایہ کبھی اس کا تذکرہ نہیں کیا اگر وہ چاہتے تو اس راہ سے متعلقین و مسترشدین کی ایک بھاری جماعت تیار کر لیتے مگر جب انہوں نے دیکھا کہ یہ کام بحسن و خوبی ہو ہی رہا ہے تو اپنی طرف لوگوں کو متوجہ کرنے کے بجائے دوسرے مشائخ کی طرف متوجہ فرماتے رہے۔

(۲) مرحوم نے دارالعلوم کی چہار دیواری میں ایک طویل عرصہ گزارا، ابتدائی چند سال درجہ حفظ میں خدمت انجام دیتے رہے، اس عرصہ میں ایک بڑی جماعت نے آپ کے ہاتھ پر حفظ کی تکمیل فرمائی جو یقیناً آپ کے لئے صدقہ جاریہ ہے، اس کے بعد آپ نے دارالعلوم کے لئے مالیات کی فراہمی کا کام اپنے ذمہ لیا، ہر سال چار ماہ ربیع الثانی، جمادی الاولیٰ، جمادی الثانیہ، رجب وقف فرمادیتے، چندہ کے وصولیابی کے لئے ملک کا ایک طوفانی دورہ کرتے، اس سلسلہ میں شہر شہر، قریہ قریہ، گلی گلی کا وہ دورہ کرتے، الحمد للہ ہر جگہ ان کا اکرام کیا جاتا، انہیں سر آنکھوں پر بٹھایا جاتا اور وہ سالم غانم فاتح ہو کر لوٹتے۔ مالیات کی فراہمی کا کام کتنا مشکل اور صبر آزماں ہے مگر اللہ نے یہ کام ان کے لئے انتہائی آسان کر دیا تھا۔

(۳) انہیں ہمارے دور کے کئی بزرگوں کی خدمت کرنے کی سعادت حاصل رہی، نیز ان اکابر کا انہیں بھرپور اعتماد حاصل رہا، نیز ان کا ہر سال کا یہ معمول ہو گیا تھا کہ ہندوپاک کا سفر فرماتے، بزرگوں کی خدمت میں حاضر ہوتے، ان کی دعائیں حاصل کرتے۔

(۴) وہ طلبہ کرام کے لئے ایک مشفق و مہربان مربی کی حیثیت رکھتے تھے وہ کوشش کرتے کہ زبرد تو بیخ کے بغیر ہی حکمت عملی سے ان کی اصلاح ہو جائے، اگر ضرورت ہوئی تو کبھی کبھی وہ اپنے شان جلالی کو بھی ظاہر کرتے مگر یہ سب کچھ اخلاص اور الدین النصیہ کے پیش نظر ہی ہوتا۔

(۵) انسان کی پہچان کا آسان طریقہ یہ ہے کہ اسکے ساتھ سفر کیا جائے یا اس کی دوستی کی جائے، ہمارے ادارہ کے ذمہ دار جناب حافظ بشیر صاحب نے احقر کے سوال پر اپنے تاثرات میں فرمایا کہ میرا مرحوم کے ساتھ ۴۰ سالہ تعلق رہا مگر الحمد للہ اس طویل عرصہ میں کبھی آپس میں رنجش پیش نہیں آئی، نیز فرمایا کہ مرحوم دل کے نہایت صاف، اگر اختلاف رائے کی نوبت آئی تو اپنا موقف صاف ظاہر کر دیتے مگر تعلقات پر اس کا کوئی اثر نہ پڑتا، یہ وہی بات ہے کہ جو حضرت صحابہ کرام کے متعلق فرمائی گئی: أبّر الناس قلوباً۔

(۶) حضرت کی وفات پر دارالعلوم کے باوقار مہتمم حضرت مولانا شبیر احمد صالح لوجی دامت برکاتہم العالیہ نے اپنے گہرے رنج و غم کا اظہار فرمایا نیز فرمایا کہ ان کی وفات دارالعلوم کے لئے ایک عظیم حادثہ ہے نیز فرمایا کہ قحط الرجال کے اس دور میں ان کے بدل کا ملنا آسان نہیں ہے۔

(۷) سفر حضرت مرحوم و مغفور کی زندگی کا جزء لاینفک ہو گیا تھا، ادھر چھپلے چند سال سے ان کا حال: ما عاد من سفر الا عاد المیٰ سفر ہو گیا تھا، انہوں نے تقریباً ۲۰ سے زائد مرتبہ حرمین شریفین کی حاضری کی سعادت کے ساتھ دنیا کے ۳۰ سے زائد ملکوں کے سفر کئے یہاں تک کہ وفات کا یہ واقعہ بھی سفر کے درمیان ہی پیش آیا۔

(۸) حضرت مرحوم و مغفور نے ساری زندگی خادم کی حیثیت سے گزاری، وہ دین کے ایک مخلص خادم کے حیثیت سے کام کرتے رہے، وہ دوسروں کی خدمت کرنا تو جانتے تھے مگر دوسرے سے خدمت لینا ان کی لغت میں نہیں تھا شاید یہی وجہ ہے کہ انہوں نے موت بھی ایسی پائی کہ وہ آنا فانا للہ کے حضور حاضر ہو گئے نہ دواء کی ضرورت نہ انجکشن کی ضرورت، نہ کسی سے پانی طلب کیا اور نہ کسی کو علاج وغیرہ کی زحمت دی، نیز اللہ تعالیٰ نے وفات کیلئے بھی ان کیلئے وہ دن منتخب کیا جو عام طور پر اس ملک میں تعطیل ہی کا ہوتا ہے، وہ نہیں چاہتے تھے کہ وہ زندگی میں کسی کو زحمت دے، موت پر بھی کسی کو زحمت نہ ہوئی، حق تعالیٰ انہیں کروٹ کروٹ جنت نصیب فرمائے اعلیٰ علیین میں جگہ نصیب فرمائے۔

(۹) اخیر میں اللہ تعالیٰ سے دعاء ہے کہ مرحوم کی مغفرت فرما کر آپ کے تمام خاندان کو عموماً اور صاحبزادگان کو صبر جمیل اور اجر جزیل سے نوازے اور دارالعلوم کو نعم البدل نصیب فرمائے۔

(۱۰) من لم یشکر الناس لم یشکر اللہ

جو اللہ کا شکر ادا نہیں کرتے ہیں وہ لوگوں کا بھی شکر ادا نہیں کرتے ہیں، اس موقع پر ملک کے کونے کونے سے آئے ہوئے حضرات، علماء کرام، حفاظ کرام

، دعوت و تبلیغ کے ذمہ دار، دارالعلوم زکریا کے ابناء قدیم اور تمام دینی و ایمانی بھائی جنہوں نے سفر کی صعوبتیں برداشت فرمائی اور جنازہ میں شرکت فرمائی حق تعالیٰ ان تمام حضرات کو دارین میں جزائے خیر نصیب فرمائے آمین۔  
قارئین سے مرحوم کے لئے دعاء مغفرت اور ایصال ثواب کی مؤدبانہ التماس ہے۔

## سوانحی نقوش

• اسم گرامی: (مولانا) سلیمان بن حاجی ابراہیم گانچی

• ولادت: ۱۱ ستمبر ۱۹۵۰

• جائے پیدائش: بنونی (BENONI)

• ابتدائی تعلیم: حافظ امیر الدین عثمانیؒ (ناظرہ وغیرہ) (BOKSBURG)

• متوسطات: جامعہ اسلامیہ تعلیم الدین دابھیل اور ہردوی

• اعلیٰ تعلیم: مفتاح العلوم جلال آباد تکمیل درس نظامی ۱۹۸۱

• خدمات: ۱۹۸۱ تا ۱۹۸۶ امام و مدرس جرمستن (GERMISTON) مسجد ۱۹۸۶ تا وفات دارالعلوم زکریا

• وفات: ۲۶ اکتوبر ۲۰۱۳ مطابق ۲۰ ذی الحجہ بروز سنچر صبح ۱۰:۵۰

غفر اللہ لہ

شیرین نعم عباس بن آدم سسٹ

011 859 1809